



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

MAGISTRAT Dr IAN FARRUGIA LL.D

Illum 5 ta' April 2017

**IL-PULIZIJA
(Spettur Anna Marie Micallef)**

Vs

DAVID GALEA

Kump.Nru.959/2008

IL-QORTI;

Rat li l-imputat David Galea, detentur ta' karta tal-identita numru 214603(L), gie akkuzat talli nhar it-22 ta' Lulju 2007, ghall-habta tas-saghtejn u nofs ta` filghodu (02:30hrs) fi Triq Regjonali, Gzira, waqt li kont qed taghmel uzu minn vettura numru LVY 008 tal-ghamla Mazda;

1. Ittantajt li tikkometti feriti ta' natura gravi fuq ufficjali pubblici u cioe SEO 157 Joseph Busuttil, EO 34 Manuel Borg u EO 205 Alfred Farrugia;
2. U aktar talli f`dawn il-gzejjer, fl-istess data, hin u cirkostanzi, bil-hsieb li taghmel delitt urejt dan il-hsieb b`atti esterni u tajt bidu ghall-esekuzzjoni ta' delitt billi f`kull kaz iehor, ingurjajt jew heddiddt jew ghamilt offiza fuq il-persuni

ta' SEO 157 Joseph Busuttil, EO 34 Manuel Borg u EO 205 Alfred Farrugia, persuni inkarigati skond il-ligi minn servizz publiku, waqt li kienu qed jaghmlu jew minhabba li kienu ghamlu dan is-servizz, jew bil-hsieb li tbezza' jew li tinfluwixxi fuqhom kontra l-ligi fl-esekuzzjoni ta' dak is-servizz u dan bi ksur tal-artikolu 41 u 95 tal-kapitolu 9 tal- Ligijiet ta' Malta;

3. U aktar talli f'dawn il-gzejjer, fl-istess data, hin, u cirkostanzi attackajt jew ghamilt rezistenza bi vjolenza jew b'hebb, ta' xorta li ma titqiesx vjolenza pubblika, kontra persuni u cioe SEO 157 Joseph Busuttil, EO 34 Manuel Borg u EO 205 Alfred Farrugia, inkarigati skond il-ligi minn servizz publiku, fil-waqt li kienu qed jagixxu ghall-esekuzzjoni tal-ligi jew ta' ordni moghtija skond il-ligi mill-awtorita' kompetenti, u dan bi ksur tal-artikolu 96 tal-Kapitolu 9, tal-Ligijiet ta' Malta
4. U aktar talli f'dawn il-gzejjer fl-istess data, hin, u cirkostanzi soqt l-imsemmija vettura b`manjiera traskurata, perikoluza u bla kont;
5. U aktar talli sirt recediv ai termini ta' l-Artikoli 49, 50 u 289 tal-Kap 9 tal-Ligijiet ta' Malta b`diversi sentenzi moghtija lilek mill-Qorti tal-Magistrati (Malta) liema sentenzi saru defenittivi u ma jistghux jigu mibdula.

Il-Qorti hija gentilment mitluba sabiex f`kaz ta' htija tiskwalifika lil David Galea milli jiehu jew jkollu ebda licenzja tas-sewqan ghal-perjodu xieraq.

Rat il-kunsens ta` l-Avukat Generali tat-2 ta` Ottubru 2008 sabiex din il-kawza tigi trattata bil-procedura sommarja (ara *folio* 18);

Rat l-atti u d-dokumenti;

Qieset id-depozizzjonijiet tax-xhieda mressqa f'dan il-procediment;

Rat il-verbal tas-seduta tat-2 ta` Marzu 2016 fejn il-kawza kienet thalliet ghas-sentenza in difett ta` ostakolu.

Ikkunsidrat;

Illi wara ezami bir-reqqa tar-rizultanzi processwali, din il-Qorti hija konvinta skond il-ligi illi dak li ser isegwi, kien effettivamente dak li sehh fil-lejl in kwistjoni.

1. Illi nhar it-22 ta' Lulju 2007, għall-habta tas-02:00–02:30am, tlett ufficjali tal-ADT, (Emanuel Borg, Joseph Busuttil u Alfred Farrugia) kienu stazzjonati *mar-round-about* tal-Kappara, maghrufa bhala 'tal-gas', u dana sabiex jaghmlu spezzjonijiet fuq vetturi għal xi kontravvenzjonijiet li jistghu jirrizultalhom;
2. Illi huma lemmu minivan LVY 008 gejj mid-direzzjoni ta' San Giljan (Triq Reġjonali) u għamlu sinjal sabiex is-sewwieq jieqaf. Dan is-sewwieq ma waqafx u baqa jgħbed lejn il-By pass ta' Birkirkara;
3. Illi l-*enforcement officers* tal-ADT seggewh, għamlulu xi sinjali ohra biex jieqaf, izda dan ma kkoperax u allura talbu għall-assistenza tal-pulizija. In effetti, ftit wara waslet din l-assistenza u l-Pulizija rnexxilhom iwaqqfu lill-imputat, li kien is-sewwieq tal-minivan LVY 008;
4. Illi minnufih innutaw li fil-minivan LVY008 kien hemm aktar passiggieri milli suppost kienu qed jingarru u allura dawn tnizzlu. Dawn inghataw trasport alternattiv ma' van iehor li wasal fuq il-post ftit tal-hin wara;
5. Illi waqt l-imsemmija '*car chase*', is-sewwieq tal-minivan LVY 008 għamel diversi manuvri li kienu perikoluzi. Kien hemm mumentu fejn huwa beda jross il-vettura tal-ADT, xi minn daqqiet ukoll beda jissikka sew il-vettura tal-ADT. Hin minnhom, mid-direzzjoni opposta kien gejj mutur li kellu jagħmel manuvra ta' kawtela minhabba s-sewqan perikoluz tal-imputat.

Ikkunsidrat;

Illi mir-rizultanzi processwali, l-ewwel imputazzjoni ma tirrizultax. Din il-Qorti tippuntwalizza illi l-allegazzjoni li l-imputat, malli wasal hdejn ir-*roundabout* 'tal-gas', huwa għamel manuvra li giet interpretata li hu ried isuq għal gol-*enforcement officers* (naturalment dan bhala fatt, kieku sehh, kien ikollu konsegwenzi koroh), ma gietx

approvata sufficientemente skond il-ligi. Mhux bizzjejjed li l-Qorti tghid possibli li gara hekk, jew probabbli li gara hekk. La darba din il-Qorti ma lehqitx il-konvinzjoni morali, dwar dan il-fatt allegat, il-konsegwenza legali hi li l-imputat ghandu jigi lliberat mill-ewwel imputazzjoni.

Illi r-rizultanzi processwali jindikaw ukoll li l-imputat m' ghandux jinstab hati tat-tielet imputazzjoni u dana peress illi din ma tirrizultax.

Illi pero`, mhux l-istess jista jinghad ghall-imputazzjonijiet l-oħra u cioe t-tieni (2), r-raba (4) u l-hames (5). Din il-Qorti tiddikjara li dawn gew sodisfacentement ippruvati skond il-ligi. Fid-data, lok u hin in kwistjoni l-imputat kien qed isuq b'mod perikoluz; u bil-manuvri li kien qed jaghmel fil-konfront tal-vettura li fiha kien hemm l-*enforcement officers* tal-ADT, l-imputat gie li kien qed jittenta johloq theddida lilhom, jew anke jbezzagghom jew jinfluwixxi fuqhom u dan waqt u minhabba li kienu qed jaghmlu xogholhom.

Ikkunsidrat;

Illi dwar il-piena, din il-Qorti tippuntwalizza illi l-imputat ghandu jitqies bhala recidiv. L-addebitu tar-recidiva tirrizulta ampjament mill-fedina penali u mill-kopji tas-sentenzi esebiti fl-atti.

Minn ezami tal-fedina penali, l-imputat jipprezenta lilu nnifsu bhala persuna li ma tantx jiddejjaq jikser ir-regolamenti koncernanti l-vetturi bil-mutur u tas-sewqan.

In oltre, minn dak li jirrizulta f'dan il-kaz, l-imputat jehtieg li jibda jifhem li f'pajjiz civili, l-awtoritajiet jehtieg li jinghataw widen u l-ordinijiet legittimi taghhom ghandhom jigu rispettati.

Kieku l-imputat kellu l-minimu tad-dicenza u waqaf malli ghamlulu s-sinjal biex jieqaf, kieku dan il-kaz ma kienx ikun.

F'dan il-kuntest l-Qorti rat l-Artikolu 95 tal-Kapitolu 9 kif kien qabel gew introdotti l-emendi bis-sahha ta` l-Att numru V tas-sena 2014.

Decide

GHALL-DAWN IL-MOTTIVI, L-QORTI, wara li rat l-Artikoli 17, 30, 31, 41, 49, 50, 289 u 95 tal-Kapitolu 9 tal-Ligijiet ta' Malta u l-Artikolu 15(1)(a)(2) tal-Kapitolu 65 tal-Ligijiet ta' Malta, issib lil David Galea mhux hati ta' l-imputazzjonijiet (1) u (3) migjuba kontra tieghu u minnhom tilliberah skond il-ligi, izda ssibu hati ta' l-imputazzjonijiet (2), (4) u (5) kif dedotti kontra tieghu u peress li jissussistu l-elementi idoneji qeghda, ghal dak li jirrigwarda l-imputazzjoni (2) tilliberah bil-kondizzjoni li ma jaghmel ebda reat matul il-perjodu ta' tlett snin mill-illum, u dana kollu bis-sahha ta' l-Artikolu 22 tal-Kapitolu 446 tal-Ligijiet ta' Malta; u ghal dak li jirrigwarda l-imputazzjonijiet (4) u (5) qed tikkundannah ghal hlas ta' multa fis-somma komplessiva ta' €230; u Inoltre, l-Qorti qed tordna l-iskwalifika tal-licenzji kollha tas-sewqan tal-hati David Galea ghal perjodu ta' tlett xhur millum.

Il-Qorti fissret lil David Galea fi kliem car u li jinftiehem il-konsegwenzi jekk huwa jaghmel xi reat iehor matul il-perjodu msemmi.

Dr Ian Farrugia LLD
Magistrat

Marica Mifsud
Deputat Registratur